



بعض مشہور مذاہب کے صحیفِ مقدسہ کی تریب

اور

قرآن مجید کی لسانیاتی اہمیت

از جناب مولانا عبدالملک صاحب آردی

(۱)

جرمنی کے مشہور فلسفی آرنسٹ ہیگل کا قول ہے کہ حدود کے سوا دنیا کی ساری چیزیں پائیدار یا تغیر پذیر ہیں۔ فلسفی کے اس نظریہ کی تصدیق زندگی کے مختلف مدارج اور کائنات کے گونا گوں اطوار سے ہوتی ہے، دنیا میں دو چیزیں بہت بڑی متاع عزیز سمجھی جاتی ہیں، ایک مذہب دوسری نسل، لیکن مذاہب کے تقابلی مطالعہ اور علم اقوام، اور اتھنا گرافی کے نظریات نے حقیقت واضح کر دی کہ ان پر بھی ایام کے کتنے انقلابات گزر چکے ہیں، مگر اس سے بھی کسی کو انکار نہیں ہو سکتا کہ حدود و انقلاب کی بے شمار دست برد کے باوجود کائنات میں مذہب و نسل کی کتنی اہمیت باقی ہے۔ اپنے موضوع کے لحاظ سے میں صرف اس حقیقت پر روشنی ڈالنا چاہتا ہوں کہ مذاہب عالم کے صحیفہ مقدسہ پر انقلاب و حدود نے کیا اثر ڈالا، اور یہ کہ قرآن کا اس حیثیت سے کیا مرتبہ ہے اور جب یہ بات پایہ ثبوت کو پہنچ جائیگی کہ صحیفہ سماوی میں صرف قرآن ہی ایک ایسی کتاب ہے جو اپنی اصلیت کے اعتبار سے ممتاز ہے تو پھر اس کے بعد میں اس امر پر بحث کرونگا کہ اس کے ذریعہ

اس کے علم نے زبان کی کون سی خدمت انجام دی، جسے لسانیات تقابلی کی تاریخ میں کبھی نظر انداز نہیں کیا جاسکتا۔

تمدن قدیم کی تاریخ میں یونان، فارس اور ہند کی جواہیت ہے اہل نظر سے چھپی ہوئی نہیں، قدیم یونانی تمدن میں مذہب پر فلسفہ کی نقاب پڑی ہوئی ہے۔ یہی وجہ ہے کہ یونان کا علمی مرتبہ دنیا میں مسلم ہے لیکن باوجود اس کے اس کا کوئی ایسا مذہبی ادب موجود نہیں جسے الہام کا ادعا ہو اس میں شک نہیں کہ یونانی فلاسفہ نے مذہبی مقصدوں کی صورت اختیار کر لی تھی اور یہ آہنگ توازن آپ کو سالیس طیبی سے لے کر فلاطینوس تک مسلسل نمایاں طور پر معلوم ہوگا، خود سقراط کی شان فلسفی سے زیادہ مذہبی رہنمائی ہے۔ اس لیے فلسفہ یونان پر مذہب کا رنگ تو ضرور ہے لیکن اس کے فلسفیانہ ادب میں وہ شان وادعا نہیں جو فارس و ہند کے مذہبی ادب میں پایا جاتا ہے۔ بنا برین میں یونان کو اپنی بحث سے خارج کرتے ہوئے تمدن قدیم کے صرف اس حصہ سے بحث کرونگا جس کا تعلق ہند، فارس، یا ارض اسرائیل سے ہے۔

ہندوستان کی مذہبی تاریخ میں چند اہم مذاہب کا نام آتا ہے۔ برہمنیت، مذہب جین، بڈھ، ان مذاہب ثلاثہ کے پاس صحف مقدسہ کا ضخیم ادب پایا جاتا ہے۔ یون تو علماء مشرقین نے جین مذہب کو ہندوستان کا قدیم مذہب بتایا ہے۔ چنانچہ فارلنگ نے اپنی کتاب میں اس پر کافی روشنی ڈالی ہے، جرمن مشرق و نٹرنز کو جین مذہب کی ادبیات کو بڈھ مذہب کی ادبیات کے مقابلہ میں اصلیت و سند کے اعتبار سے موخر سمجھتا ہے، لیکن پھر بھی وہ بحیثیت مذہب اس کی ادبیت کا معترف ہے۔

ہمارے کو فخر حاصل ہے کہ وہ جین اور بڈھ مذاہب کا گوارا ہے، نالندہ، ویسالی، پٹالی پترا ایسے مرکزی مقامات ہیں جہاں جین اور بڈھ مذاہب نے انقلاب کی بڑی نادرک منزلیں طے کیں ہمارے

ہی میں جین سدھانت کی تدوین ہوئی، اور یہ فخرپاٹلی پتر کو ہے کہ اس میں جین مذہب کی تشریحی کتاب مدون ہوئی اور بدھ مذہب کی اصل کتاب گدھی زبان میں پہلے پہل ہمیں معرض وجود میں آئی جین مذہب کے آخری تری تھنکر ہماویرجی کا مولد کنڈگام (Kundgam) ہے آپ کی زبان گدھی تھی اس میں آپ نے جین مذہب کی اصل تعلیم دی، جو ”چودہ پودا“ کے نام سے جین سدھانت (جینیوں کا مذہبی ادب) میں مشور ہے، ہماویرجی بہاری تھے، بہار میں پیدا ہوئے۔ پھر پھر کر جین مذہب کی تبلیغ کی اور ہمیں بہ مقام سمیدھ سکر (ضلع ہزاری باغ) آپ کو ”موکش“ (عالم مادی سے نجات) ہو گیا۔ مذہبی ادب کی ترویج کے سلسلہ میں بہاری زبان و ادب بھی آپ کی مرہون منت ہے، آپ کے حریف ”گوسالہ“ نے اسی سرزمین بہار سے ”اجیویکا“ مذہب کی بنیاد ڈالی، جو ہر چند اب باقی نہیں رہا لیکن اس کے آثار اب بھی بہار میں منتشر ہیں۔ الغرض مذہبی ادبیات کی تاریخ میں ہندوستان کو اور سرزمین ہند میں بہار کو یہ اہمیت حاصل ہے کہ اس کے پاس صحف مقدسہ کا بہت بڑا ذخیرہ ہے، اور اس پر گہری نظر ڈالے بغیر لسانیات تقابلی کا مطالعہ مکمل نہیں ہو سکتا۔ اب آئیے سلسلہ داران صحف مقدسہ کی تاریخ، ترتیب و زبان وغیرہ پر روشنی ڈالی جائے۔

سب سے پہلے ہمارے سامنے برہمنیت کے صحف مقدسہ آتے ہیں، اس سلسلہ میں سب سے قدیم اور اہم ادب وہ ہے جو ”وید“ کے نام سے مشور ہے۔ وید نہ تو قرآن مجید کی طرح ایک واحد کتاب ہے اور نہ بائبل کی طرح ایک مخصوص تعداد کی کتاب کا مکمل مجموعہ جو ایک خاص زمانہ میں مرتب ہوا۔ اور بدھ مذہب کے پیروؤں کی بائبل ”ٹی پی ٹیکا“ کی طرح اس کا حال ہے بلکہ یہ مجموعہ ہے ایک عظیم الشان ادب کا جو صدیوں میں عالم وجود میں آیا۔ اور صدیوں تک نسلاً بعد نسل زبانی رواج پاتا رہا۔ وید کے ادب میں تین قسم کے مختلف طبقات کے علمی کارنامے پائے جاتے ہیں۔ ان تینوں طبقوں میں چھوٹی بڑی جدا گانہ کتابیں بھی پائی جاتی ہیں جن میں بعض محفوظ ہیں اور بعض گم ہو گئیں۔

(۱) ہسنتیا (جس کے معنی ہیں مجموعہ) مجموعہ ادعیہ، عبادت، قربانی وغیرہ (۲) برہمن جس میں مختلف قربانی وغیرہ کے رسوم و تقریبات کی علمی و صوفیانہ غرض و غایت بتائی گئی ہے۔ یہ نثر میں ہی ضخیم کارنامہ ہے۔ (۳) "آرنیکا" اور اپنشد۔ ان میں بعض تو برہمن کا حصہ ہیں اور بعض جداگانہ کتابیں ہیں ان میں تارک الدنیا صحرائین فقراء اور جوگیوں کے مرتبے دینا۔ اور نوری انسانی کے مسائل مذکور ہیں ان میں قدیم ہندوستانی فلسفہ کا بہت بڑا حصہ پایا جاتا ہے۔

قدیم آیات کی اکثریت رگ وید کے دفتر ۲ سے دفتر ۱۰ تک پائی جاتی ہے، ان کو "دفاتر خاندانی" کہا جاتا ہے۔ چونکہ ان میں ہر ایک دفتر ایک خاص خاندان کی طرف جو اس کا ورد کرتا تھا منسوب ہے، ان رشیوں کے نام کا جنوں نے (جیسا کہ ہندو کا خیال ہے) ان دوہوں کو خواب میں دیکھا۔ کچھ حصہ برہمن میں مذکور ہے اور کچھ حصہ مصنفین کی جداگانہ نثر میں، ان کے اسماء یہ ہیں۔ گرتساماد۔ و شوا ستر، و املو، آتری، بھر دواج، و ستھ

آٹھویں دفتر کے مصنفین "کنوا" اور "انگرا" قوم ولے ہیں لیکن "اکرمی" یا نرست مصنفین میں دفاتر نم و دم کے ہر دوہے کے مصنف کا نام مذکور ہے اور یہ بھی قابل ملاحظہ بات ہے کہ ان میں عورتوں کے نام بھی پائے جاتے ہیں۔ و نثر (جرمن مستشرق) کا بیان ہے کہ اسماء الرجال کی یہی کتابیں عملی حیثیت سے کوئی معنی نہیں رکھتیں اور حقیقت یہ ہے کہ ویدوں کے ان ترانوں کے مصنفین بالکل مجہول ہیں۔

رگ وید میں ۱۰۲۸ ترانے (سکٹ) اور دس دفتر (منڈل) ہیں، ان دفاتر میں قدیم و جدید دونوں قسم کی چیزیں مخلوط ہیں بعض قلمی نسخوں میں "خیلا" پایا جاتا ہے "خیلا" کے معنی ہیں "ضمیمہ" یہ رگ وید کی شاعری کے آخری زمانہ کی چیز ہے، جیسا کہ اس کے نام سے ظاہر ہے اور اس کا احاطہ اس وقت ہوا جبکہ رگ وید کا اصل متن اتمام پذیر ہو چکا تھا۔ ان میں بعض "خیلائیں" بہت قدیم ہیں یہاں تک کہ

ان کا زمانہ رگوید کے اصل متن کے زمانہ سے ملتا ہوا ہے پھر بھی نہ معلوم کیوں ان کو اصل متن میں شامل نہیں کیا گیا۔

سام وید کی بیشمار سمبندیوں میں (پوران جن کی تعداد ہزاروں تک بتاتے ہیں) صرف تین "سمبتیے" ہم تک پہنچے ہیں۔ بجز وید کا بھی ہی حال ہے۔ بجز وید "ادھواریو" پوجاری کے ورد و وظیفہ کا دفتر ہے۔ اور مشہور نحوی "پانچلی" کا بیان ہے کہ ادھواریوں کے وید کے ایک سو ایک اسکول تھے، وشنو کے کتابے کہ اس سے یہ پتہ چلتا ہے کہ اس وید کے بہت سے اسکول تھے، کیونکہ ادھواریو پجاری کے طریق عبادت، قربانی وغیرہ کے متعلق اختلافات رکھے اور تضاد فکر کا ہونا ضرور تھا۔ اس وقت ہمارے سامنے صرف پانچ اسکول کا حال موجود ہے۔

رگوید کے بعد اتھرو وید کا نمبر آتا ہے "اتھرون" کے معنی ہیں آتش پرست اور عام طور پر پجاری کے لیے غالباً یہ سب سے قدیم "ہندوستانی" نام ہے کیونکہ یہ لفظ "اندو ایرانی" عہد کا پتہ بتاتا ہے۔ "اوستا" کے اتھرون اور ہندوستان کے اتھرون میں مماثلت ہے، بجز وید میں بیس دفتر ہیں۔ ان میں بیسواں دفتر بہت آخر زمانہ میں الحاق کیا گیا ہے، انیسواں دفتر بھی ابتداءً "سمبتیا" میں شامل نہ تھا۔ بیسویں دفتر میں تقریباً کل وہی ترانے یا دوہے ہیں جو لفظ بہ لفظ رگوید سے لیے گئے ہیں اتھرو وید کا تقریباً ۱/۲ حصہ رگوید سے ماخوذ ہے، اتھرو وید میں بڑی خرابی یہ ہو گئی ہے کہ اختلاف اور تعریف کے باعث اس کے ترانے وزن سے گر گئے ہیں۔ دھٹنی کا قول ہے کہ اگر وزن اور بحر میں لانے کے لیے ترانوں کی تصحیح کی جائے تو سارا متن ہی غارت ہو کر رہ جائے گا۔ ہر چند زبان اور بحر کے لحاظ سے اتھرو وید کے ترانوں کی تصنیف کا زمانہ متعین نہیں کیا جاسکتا۔ پھر بھی یہ مسلم ہے کہ یہ چیز رگوید کے بعد معرض وجود میں آئی۔ اتھرو وید کے مطالعہ سے پتہ چلتا ہے کہ آریہ تہذیب اور آریہ قوم کے مقام سکونت کی جزئی حالت رگوید کے واقعات سے مختلف ہے اس سے قیاس نکلا کہ اتھرو وید کا زمانہ رگوید کے

جد گزرا ہے۔

برہنیت کی الہامی کتاب صرف وید ہے، لیکن عام ہندو جماعت گیتا کے ساتھ بھی بڑی ارادت و عقیدت رکھتی ہے، اس لیے عہد حاضر کے بعض ناخبر بہ کار اور سطحی معلومات رکھنے والے مسلمان حضرات بھی اس غلط فہمی میں مبتلا ہیں کہ گیتا بھی الہامی کتاب ہے، درنہا لیکہ خود برہنیت کا نہ کبھی یاد عا رہا ہے، اور نہ اس کے مذہبی ادب میں کہیں اس کا تذکرہ ہے، بلکہ گیتا مہا بھارت کے بہت سے قصص، افسانوں اور تاریخی و خرائی روایات کی طرح اس کا ایک جزو ہے، مہا بھارت و رامائن ہندوستان کی مثنوی (Epic Poetry) کا اعلیٰ نمونہ ہیں، یہی وجہ ہے کہ ہمارے بہار کے فاضل تذکرہ نگار حضرت آثر نے کاشف الحقائق میں ہومر، فردوسی، ابلیسی اور میراجیس کو شاعرانہ جلالت شان کے لحاظ سے ایک سطح پر رکھا ہے، اور ان کے انکار شعر یہ کو قومی ناموس بتایا ہے لیکن جیفت ہے ہمارے زمانہ کے نادان احباب پر جو گیتا اور قرآن کا موازنہ کرتے ہیں، گویا ان کے نزدیک گیتا بھی ایک الہامی کتاب ہے، اگر قرآن مجید سے وید کا موازنہ کیا جاتا تو ایک بات تھی کہ خود وید کے متعلق ہندوؤں کو الہامی ہونے کا دعویٰ ہے، لیکن کیا کیجیے جو ان سانحہ کاوش سے جی چڑھے اور ذوق نمود کی فراوانی بھی رکھتا ہو وہ اسی نوع کی "بلند خدمات" انجام دے سکتا ہے۔ اب آئیے کسی قدر تفصیل کے ساتھ گیتا پر تاریخی اور ادبی حیثیت سے روشنی ڈالی جائے۔

چارلس ولکن سب سے پہلا انگریز مستشرق ہے جس نے گیتا کا انگریزی میں ترجمہ کیا اور ۱۸۰۲ء

۱۸۰۲ء تا ۱۸۰۳ء "تاریخ ادبیات ہند" مولف و سترنڈا انگریزی ترجمہ از جرمن جلد ۱ ص ۱۸۴-۱۵۳۔

۱۸۰۳ء تا ۱۸۰۴ء میں پلنڈے کے مسلمان ہونہار میر پٹھانہ جمدی امام صاحب نے انگریزی زبان میں آدھ جین اسکون میں ایک کچھ دیا اس کا عنوان تھا: "گیتا اور قرآن کی تعلیمات میں مشابہت" اس خطبہ میں بڑے شوق سے جس حاضر ہوا تھا لیکن انیس کے ساتھ کتنا پتا ہے کہ فاضل مقرر کو قرآن سے تو دور کا بھی واسطہ نہ تھا، اور گیتا سے بھی ان کو واقفیت نہ تھی کہم سے کم کیلئے اور سترنڈ کی تحقیقات بھی جمدی صاحب کی نظر سے نہیں گذری تھی۔ ع-م

میں لندن سے شائع کیا، اسی ترجمہ کے ذریعہ یورپ والوں کو پہلے پہل اس نظم کا علم ہوا، اس کے بعد

۱۸۲۳ء میں اگسٹ ولیم وان شلیگل (AUGUST WILHELM VON SCHLEGEL)

نے گیتا کا ایک تنقیدی نسخہ مرتب کیا اور اُس کو ایک لاطینی ترجمہ کے ساتھ شائع کیا، یہ نسخہ بہت اہم

تھا، اسی کتاب کے ذریعہ "ولیم وان ہمبولٹ" اس نظم سے واقف ہوا، اُس نے اس کے اندر

بہت دلور اور جوش پیدا کر دیا۔ وہ اس کا بہت فریقہ تھا، چنانچہ ہندوستان کی صوفیانہ شاعری

باخصوص بھاگوت گیتا کے محاسن افکار پر اس نے جن خیالات فائقہ کا اظہار کیا ہے اور اپنے دوستوں

کے پاس اس کے متعلق رائیں لکھیں انہیں دیکھ کر اپنے کتاب "تاریخ ادبیات ہند" جلد ۱ ص ۱۷

میں نقل کر دی ہیں۔ ہمبولٹ نے گیتا پر بہت سے رسائل لکھے۔ ۱۸۲۵ء میں جب اُس نے گیتا پر اپنی

کتاب شائع کی اور اپنے دوست کو بھیجا تو یہ بھی لکھا کہ میں ہندوستان کی صوفیانہ شاعری کو بہت زیادہ

قدر کی نگاہ سے دیکھتا ہوں، وہ گیتا کے متعلق کہا کرتا کہ مہا بھارت کا یہ نقشہ دل آویز ہے بلکہ صحیح معنی

میں ساری دنیا کی ادبیات میں صرف یہی ایک فلسفیانہ نظم ہے۔ ۱۸۵۰ء میں ولیم وان ہمبولٹ

(Wilhelm Von Humboldt) نے تفصیل کے ساتھ اس نظم پر برلن اکاڈمی میں تقریریں کیں

اور شلیگل کے مرتبہ نسخہ اور لاطینی ترجمہ پر بہت بسیط تبصرہ لکھا، البیرونی نے اپنی کتاب "الہند" میں

گیتا کی بڑی تعریف لکھی ہے، وہ اس نظم سے تمام و کمال واقف تھا ان کے علاوہ مختلف زبانوں

میں گیتا کے مفصلہ ذیل تراجم شائع ہوئے

| مترجم | مقام تاریخ اشاعت | زبان |
|-----------------------|------------------|---------------------------|
| ہامن | ہرفورڈ - ۱۸۵۵ء | انگریزی |
| کے ٹی تنگ | بمبئی - ۱۸۴۵ء | انگریزی نظم |
| ابن سینہ و بھگوان داس | بنارس - ۱۹۱۱ء | اصل نسخہ مع انگریزی ترجمہ |

| | | |
|---------------|--------|------------------------------|
| انگریزی ترجمہ | ۶۰۱۸۸۲ | جان ڈیویس |
| " " | ۶۰۱۸۸۵ | اڈون ارلڈ |
| جرمن ترجمہ | ۶۰۱۸۶۹ | سی آر ایس پیپر (Paper) |
| جرمن ترجمہ | ۶۰۱۸۶۹ | ایف لارنسر (Lorinser) |
| " | ۶۰۱۸۷۰ | آر باکس برگر (Box bergen) |
| طبع دوم | ۶۰۱۹۰۵ | آر گاربے (R. Garbe) |
| جرمن ترجمہ | ۶۰۱۹۳۱ | ال وی شرورڈ (L.V. Schroedor) |
| | ۶۰۱۹۱۲ | |

یہ نظم اس جگہ پائی جاتی ہے جہاں کوئی شخص اس کی توقع نہیں کر سکتا تھا، مہا بھارت
دہریشتم کے آغاز میں یہ نظم ملتی ہے۔ جہاں سے جنگ عظیم کے واقعات کی ابتدا ہوتی ہے اور
اور پانڈو کی فوجیں ایک دوسرے کے سامنے ہیں اور لڑائی پھڑپھڑا رہی ہے۔ ارجن اپنی لڑائی
کی گاڑی کو دونوں لشکروں کے سامنے ٹھہراتا ہے اور دونوں جانب اپنے عزیزوں بزرگوں اور دوستوں
کو دیکھتا ہے، وہ سمجھتا ہے کہ ان لوگوں سے لڑنا معصیت ہے۔ انہی عزیزوں بزرگوں اور رفیقوں
کے لیے تو انسان میدان جنگ میں جاتا ہے۔ لڑتا اور مرتا ہے۔ اسی موقع پر کرشن جی ایک فلسفیانہ
تقریر کے ذریعہ ارجن کو جنگ کی تلقین کرتے ہیں اور فرماتے ہیں کہ یہ اس کا فرض ہے کہ لڑائی میں حصہ
لے خواہ اس کا انجام کچھ ہی ہو۔

اس میں شک نہیں "بھاگوت گیتا" اصل تہنوی (مہا بھارت) میں شامل نہ تھی۔ یہ بات
خیال میں نہیں آسکتی کہ ایک تہنوی نگار شاعرین میدان جنگ میں ان سوراؤں کے سامنے چھ
سوچا اس ابیات کی ایک طویل فلسفیانہ تقریر کریگا۔ گمان غالب ہے کہ قدیم تہنوی میں ارجن اور ہیرو اور
کپج بان کرشن کے درمیان ایک مختصر سا مکالمہ ہوگا، اس کو ج بان کو بعد میں دیوتا کرشن بنا لیا گیا۔

یہی مکالمہ تھا جس کے جراثیم سے موجودہ ہنوی گیتا کی تخلیق ہوئی۔ یہ مکالمہ شعر یہ ابتداء بھاگوٹیوں کی اصل کتاب تھا۔ بس میں بھگتی کی تعلیم دی گئی تھی، جو فلسفہ سانکھیہ کی بنیاد پر یوگ کو تعلیم کے منطقی "غیر شہوانی عمل کی تعلیم" پر مبنی تھی۔ کتبائے کے ذریعہ یہ ثبوت ملتا ہے کہ دوسری صدی ق۔ م میں گندھار کے اندر بھاگوٹیوں کے مذہب کے یونانی پیرو بھی تھے یہ غالباً خلافت قبائلیہ میں کہ بھاگوٹ گیتا اسی زمانہ میں بھاگوٹیوں کی اپنشد کی حیثیت سے لکھی گئی، اس کی زبان اس کی طرز اور بحر سے پتہ چلتا ہے کہ یہ مہابھارت کے ابتدائی حصوں میں سے ہے۔ ہنوی مہابھارت کے آخری حصوں میں گیتا کے حوالے پائے جاتے ہیں۔ کے ٹی تنگ کا خیال ہے کہ گیتا تیسری ق م سے پہلے کی پیداوار ہے۔ آری بھنڈارکر کی رائے ہے کہ گیتا چوتھی صدی ق م کے بعد کی چیز نہیں۔ ونٹرنز کہتا ہے کہ مجھے اڈگرٹن کی اس رائے سے اتفاق ہے کہ "گیتا ہماری صدی کے آغاز سے قبل کی چیز ہے لیکن صرف چند صدیاں قبل کی، انو گیتا بھاگوٹ گیتا کی تقلید یا سلسلہ میں متاخرین کی جدت تعری ہے، یہ غلط ہے کہ اس میں بڑی عظیم الشان تعلیمات ہیں۔ ساتویں صدی بعد مسیح میں بان شاعر کو یہ علم تھا کہ بھاگوٹ گیتا مہابھارت کا ایک حصہ ہے اور اپنشد کی کتابوں اور ویدانت سوتروں کے پہلو پہلو گیتا "فلسفہ شکر" کی بنیادوں میں سے ایک بنیاد ہے۔ غالباً ابتدائی صدی بعد مسیح میں پکے برہمنوں کے ہاتھ اس کتاب نے موجودہ صورت اختیار کی، اور اسی صورت میں آج تک یہ کتاب ہندوؤں کی مشہور مذہبی کتاب رہی ہے، تمام لوگ اس کتاب کو اس لیے مانتے ہیں کہ اس میں بہت سی ماہہ النزاع فلسفیانہ تعلیمات اور مذہبی نظریوں میں تضمین پائی جاتی ہے۔ یہی وجہ ہے کہ سخت سے سخت برہمن برہمن سماج کے پیرو، اور اپنشد کی قیادت میں تصوف کے پرستار یکساں ارادت و تقدس کی نگاہ سے دیکھتے اور اس پر عمل کرتے ہیں۔ یقیناً کہ قدیم اور اصل گیتا ایک سچے اور بڑے شاعر کے ذہن خلاق کا نتیجہ ہے، یہ اس کی

شاعرانہ گراں مانگی، زورِ زبان، رفعتِ تخیل و استعارہ اور روحِ الہام (جو اس نظم میں جاری و ساری ہے) کا اثر ہے کہ ہر زمانہ میں دماغِ پراس کا اثر پڑا، و نظریہ کنٹاہے کہ میرا یقین ہے کہ اس کے محاسن شعری اور اخلاقی گراں مانگی زیادہ قابلِ ستائش ہوتی اگر اس نظم کو اصل نے اور تخریفیں خوابِ دستہ نہ کڑھائیں، آگے چل کر یہی جو من مستشرق کہتا ہے کہ اس نظم میں ہر رخ پر تضاد بیان پایا جاتا ہے، کبھی کرشن جی کو ”الوہی شخصیت“ بتایا جاتا ہے۔ آپ اُس وقت دنیا میں پیدا ہوتے ہیں یا اپنی تخلیق کرتے ہیں جب مذہبیت میں کمی پیدا ہو جاتی ہے۔ یہ عقیدہ گیتلے کے اندرواں ظاہر کیا گیا ہے جہاں بھگتی کا تذکرہ ہے۔ پھر دوسری جگہ تعلیم پائی جاتی ہے کہ ان کی ذات ساری موجودات کے اندر ہے اور ساری موجودات ان کی ذات میں ہیں، بعض مقامات ایسے بھی ہیں جہاں کرشن کا کوئی تذکرہ نہیں صرف برہما کا تذکرہ ہے جو انپشید کی وحدانیت کی اصطلاح میں ”واحد مطلق“ اور عالم کا سب سے بڑا اصول ہے، پہلو بہ پہلو جہاں وید کا تقریباً حقارت آمیز لہجہ میں تذکرہ پایا جاتا ہے وہ بھی احکام پائے جاتے ہیں جو دید میں قربانیوں سے متعلق مقرر ہیں۔ اور ان قربانیوں کو ایک جادو کی گائے سے تعبیر کیا جاتا ہے، جو تمام خواہشات کی تکمیل کر دیتی ہے۔ یہ تلقین گیتلے کے اس حکم کے منافی ہے جس میں ”غیر شہوانی عمل“ کی ہدایت کی گئی ہے، اور اس کو کثرت سے سراہا گیا ہے۔ ان متضاد بیانات پر کس طرح روشنی ڈالی جاسکتی ہے؟ علماء اس مسئلہ میں مختلف فیہ ہیں بعض لوگ تو صرف یہ کہہ کر قانع ہو جاتے ہیں کہ یہ متضاد بیانات اس حقیقت کا نتیجہ ہیں کہ جاگوت گیتلے کوئی باضابطہ فلسفیانہ تصنیف نہیں، بلکہ ایک صوفیانہ نظم ہے ”فرینکلن اڈاکرٹن“ جس نے اس رائے کو قطعی اور مستقل طریقہ سے واضح کیا ہے کہ یہ کتاب منطقیانہ اور فلسفیانہ کی بہ نسبت ”شاعرانہ، صوفیانہ اور زاہدانہ ہے“ ولہم وان ہمبولٹ کہتا ہے کہ گیتلے کا نتیجہ ہے ایک بزرگ کے ذوقِ الہام، علم و احساس کا، وہ کسی فلسفی کا مجموعہ افکار نہیں جس کی مدرسہ میں

تعلیم ہوئی ہو، اور جو اپنے مواد کو قطعی اصول کے ماتحت رکھ سکے اور اپنی تعلیم کے آخری اصول پر خیالات کا ربط و تسلسل قائم رکھتے ہوئے پہنچے، شرورڈ نے اپنے جرمن ترجمہ کے مقدمہ میں اسی رائے کا اظہار کیا ہے، اور کے ٹی تنگ، ای۔ ڈبلو ہاپکنس وغیرہ بھی کم و بیش اسی نظریہ کے ہمنوا نظر آتے ہیں، دوسری طرف بعض علماء و محققین ہیں جو اس کے ماننے کے لیے تیار نہیں وہ کہتے ہیں کہ صوفیانہ شاعری کے بھی حدود ہیں۔ ان کا خیال ہے کہ گیتا کے بیانات میں جو تضاد پایا جاتا ہے، وہ نتیجہ ہے اس بات کا کہ یہ نظم ہم تک اپنی اصلی صورت میں نہیں آئی ہے بلکہ ہمارے کے بہترے حصوں کی طرح اس میں تحریفیں اور ترمیمیں ہوئی ہیں اور اسی وجہ سے اس نے موجود صورت اختیار کر لی ہے، بعض علماء کا خیال ہے کہ بھاگوت گیتا اصل میں وحدت فی اکثریت کی شاعری کی پیداوار تھی، پھر اس کے بعد دشمنوں کے پرستاروں نے اس کے اندر موصدا نہ (Theistic) شاعری کی رنگ آمیزیاں کر دیں خدا ایک الٰہی شخصیت کے روپ میں آتا ہے، وہ انسانی جسم میں اوتار لیتا ہے اور ایک معلم کی حیثیت سے اپنے پرستاروں سے ”بھگتی“ کا خواہاں ہے۔ اسی آخر الذکر جماعت کا رکن ”آر۔ گارے“ ہے جس نے اپنے جرمن ترجمہ میں دوبارہ اصل نظم کو تیار کرنے کی بلا واسطہ کوشش کی ہے۔ اس نے باریک ٹائپ میں ان ابیات کو طبع کیا ہے جن کو وہ غیر اصل یا احماتی سمجھتا ہے، یعنی جس میں فلسفہ ویدانت اور سخت برہمنیت کے ماتحت ترمیمیں کی گئی ہیں۔ دنٹرنز بھی پہلے اس مسئلہ میں ”گارے“ سے اتفاق رکھتا تھا ”شرورڈ“ نے ہلبرینڈ (Hillebrandt) جو گارے کے قائم کیے ہوئے نظریہ کے مخالفین میں ہیں اس مسئلہ میں اس کے ہمنوا ہیں۔ گریسن (Grierson) نے گارے سے اتفاق کرتے ہوئے گیتا کے ان احماتی اجزاء کو گنایا ہے جن میں برہمنیت کی تعلیم دی گئی ہے۔ دنٹرنز کہتا ہے کہ گیتا کے مسلسل مطالعہ اور ”گارے“ کے تیار کردہ حصہ پر کامل تحقیق و کاوش کی نظر ڈالنے کے بعد میں اس

نتیجہ پر پہنچا کہ اصل گیتا کے اندر بھی خالص وحدانیت (Theism) کی تعلیم نہیں پائی جاتی بلکہ اس کے اندر وحدانیت وحدت فی الکثرت کے ساتھ ملی جلی نظر آتی ہے، اب میرا عقیدہ یہ ہے کہ ہم لوگ ان حصوں کو ترمیم شدہ کسے میں حق بجانب نہیں۔ جن میں کرشن اپنے متعلق دنیا میں "اوتار" ہونا بتاتے ہیں، دوسری طرف اب بھی میرا خیال ہے کہ جن اجزاء میں کرشن کے حوالہ کے نمبر یکا یک برسا کا تذکرہ ہے ان میں تعریف کی گئی ہے، اس طرح گیتا کے ان حصوں میں بھی تعریف ہوئی ہے جن میں مذہبی تقریبات اور قربانیوں کی سفارش کی گئی یا ان کی عظمت بیان کی گئی ہے میرا یہ بھی خیال ہے کہ اصل گیتا بہت چھوٹی تھی، اور موجودہ نسخہ میں جتنا "گار بے" نے اصل بتایا ہے، اس میں بھی زیادہ ترمیم تعریف اور احاق پایا جاتا ہے "کینٹو ۱۱" میں جہاں کرشن جی ارجن کے سامنے الوہی روپ میں نظر آتے ہیں "پوران" قسم کی چیز ہے، یہ اُس شاعر کا کلام نہیں ہو سکتا جس نے ابتدائی حصے لکھے۔ میرا یہ ذاتی عقیدہ ہے کہ اصل گیتا کا مصنف بہت بڑا شاعر تھا اس کی شاعرانہ عظمت کا لحاظ رکھتے ہوئے ہم گیارہ، ۲۶، جیسی ابیات اس کی طرف منسوب کرنے میں حیسب نہیں کرتے ہیں۔

وہ علماء جو گار بے کا نظریہ سن کر کہتے ہیں گیتا کی اصلیت پر پورا اعتقاد نہیں رکھتے ہاکنس کا خیال ہے کہ ایک جدید ہاتھ نے گیتا کو دوبارہ لکھا ہے، اولڈ برگ کا خیال ہے کہ قدیم ترین گیتا میں ادھیاس ۱۳ سے ۸ تک نہ تھا۔ یہ ضمیمہ ہے جن کا بعد میں احاق ہوا "جیکابی" کا خیال ہے کہ پوری نظم اصل میں مہا بھارت سے علیحدہ ایک جداگانہ چیز تھی۔ یہ اپنشد کی حیثیت رکھتی تھی، جس کو بعد میں ثنوی کے اندر ضم کر دیا گیا۔

"ٹیسٹیکا" یا بدھ مذہب کا صحیفہ مقدسہ

برہنیت کے مذہبی ادب کے بعد ترتیب و تدوین، تاریخی قدم و سند کے لحاظ سے بدھ

مذہب کے صحف مقدسہ کا مرتبہ ہے۔ بدھ مذہب کے پیروں کی روایت ہے کہ گوتم بدھ کی رحلت کے چند ہفتہ کے بعد بدھ مذہب کا پہلا جلسہ ہوا جس میں اس مذہب کے راہب اور بدھ کے حواری جمع ہوئے، یہ جلسہ راگیس میں ہوا اس کا مقصد یہ تھا کہ دھرم کی تشریح اور طرقت کا بیج قائم کیا جائے، اس سے پہلے جلسہ کی واقیت کے متعلق اولڈ نبرگ نے اعتراضات کیے ہیں خود وٹسز بھی اس کو صحیح تسلیم نہیں کرتا اور کہتا ہے کہ بدھ کو مرے ہوئے اس قدر قلیل عرصہ گذرا تھا کہ پیپٹیکا بھی تشریحی کتاب کی تدوین کی ضرورت لاحق نہیں ہوئی تھی۔ دوسرا جلسہ ویسالی میں ہوا اس کے متعلق بیان کیا جاتا ہے کہ بدھ کی وفات کے ایک سو سال کے بعد قائم کیا گیا تھا۔ وٹسز اس روایت کو پہلے سے بھی زیادہ مستبعد بتاتا ہے۔ "سپلون" کی تاریخی روایات کے مطابق تیسرا جلسہ اشوک کے وقت میں ہوا اور یقیناً اُس وقت بدھ مذہب کی شریعت کے قوانین مرتب ہوئے کیونکہ یہ وہ زمانہ تھا جبکہ بدھ مذہب کے ماننے والے مختلف فرقوں میں بٹ گئے تھے۔ اس وقت ضرورت تھی کہ بدھ کی اصلی تعلیم پیش نظر ہو، چنانچہ اشوک کا زمانہ تھا اسی وقت پاٹلی پتر میں راہ اشوک نہیں بلکہ بدھ کے فاضل راہب "ٹیا ماگالی پوت" نے بدھ کی وفات سے ۲۳۶ سال کے بعد ایک ہزار راہبوں کا ایک جلسہ منعقد کیا اور بدھ مذہب کی تشریحی کتاب تھروواڈ (Theravaad) کی تدوین کی گئی، پاٹلی پتر کے اندر نو ماہ تک یہ جلسہ قائم رہا یہ بھی روایت بیان کی جاتی ہے کہ "ٹیا ماگالی" نے "کٹھا وٹھو" بھی تالیف کی، جس میں اس زمانہ کے لھذا تعلیمات کی تردید کی گئی تھی اور اس کو بھی تشریحی خزانہ کے ساتھ شامل کر لیا۔ مغربی علمائے نے ان جلسوں کے متعلق اعتراضات کیے ہیں۔ بعضوں کا خیال ہے کہ جلسہ کی یہ روایتیں افسانہ ہیں، لیکن سوال یہ ہے کہ آخر یہ پیاپے جلسہ کی روایتیں گھڑنے کی ضرورت ہی کیا تھی۔ اس لیے نتیجہ نکلتا ہے کہ جلسہ تو ضرور ہوا، اور ممکن ہے تین سے زیادہ مرتبہ ہوا ہو۔ ان جلسوں میں ہر ایک

میں تشریحی قانون کی تدوین نہیں ہوئی ہو بلکہ راہبوں کی مختلف صحبتوں میں جن میں سب سے زیادہ اہم پائلٹی پتر کا جلسہ تھا، تدوین و تکمیل کا کام مکمل کیا گیا ہو۔

بدھ مذہب کے صحیفہ مقدسہ کا نام ٹیپٹیکا (Tipitaka) ہے۔ یہ اصل کتابیں ہیں ہے جو گدھی زبان میں لکھی گئی تھی، بلکہ اصل کتاب کا پالی ترجمہ ہے۔ وٹرنز لکھتا ہے کہ پالی زبان کی "ٹیپٹیکا" کم از کم "وینایا" اور "سٹاپٹیکا" برہمیت مجموعی تیسری صدی ق م کے گدھی قانون کی صدائے بازگشت ہے۔ "ٹیساماگالی پوت" نے بدھ مذہب کے مبلغین کو شمال اور جنوب کی طرف روانہ کرنا شروع کیا۔ انہی میں اس کا شاگرد "منند" بھی تھا جسے اشوک کا بھائی اور ایک دوسری روایت کے مطابق بیٹا بتایا جاتا ہے۔ یہی "نکا" پہنچا، اور اپنے ساتھ بدھ مذہب کی کتاب لیتا گیا اور وہاں تبلیغ کا فریضہ انجام دیا، بدھ مذہب کے پیرو جیلون میں ہیں بیان کرتے ہیں کہ پالی زبان میں ہماری مذہبی کتاب "ٹیپٹیکا" وہی چیز ہے۔

"وینایا ٹیپٹیکا" بدھ مذہب کی مقدس کتاب کا پہلا حصہ ہے۔ اس کے معنی ہیں "تربیت کے طریق کی ٹوکری" اس میں راہبوں اور راہبہ عورتوں کی تربیت کے ضوابط اور روزانہ زندگی کے آئین و احکام مذکور ہیں "منند" اپنے ساتھ بدھ مذہب کی جو کتاب نکالے گئے تھے وہ گدھی زبان میں تھی "ٹیپٹیکا" اسی کا پالی ترجمہ ہے لیکن یہ ترجمہ بھی زبانی مروج تھا، اس کا لکھا ہوا نسخہ نہ تھا۔ یہاں تک کہ پہلی صدی ق م میں سنگھالی راجہ "وٹناگامنی" نے اس ترجمہ کو تحریر کی صورت میں منتقل کیا یہی وجہ ہے کہ چینی سیاح فاچین نے ۳۹۹-۴۱۳ء میں جب شمالی ہند کا سفر کیا تو کہیں اس کو ابھی تک "وینایا ٹیپٹیکا" کا قلمی نسخہ نہ ملا بلکہ اس کی زبانی روایت متداول تھی، یہاں تک کہ وہ پائلٹی پتر میں آیا یہاں اس کو ایک "ہمایان" خانقاہ میں "وینایا" ایک نسخہ ملا۔

چین سدھانت

ہیں مذہب کا اصل گوارہ ہمارے۔ گو تم بڑھ تو صوبہ اودھ کے باشندہ تھے، گوان کی حیات عرفان، اور تبلیغ و رشاد کا بڑا حصہ ہمارے میں ختم ہوا۔ جینیوں کے تری تھنکر ہما ویرجی جنہوں نے عین مذہب کی تعلیم کو صحیفہ کی صورت میں پیش کیا ترمہت (ہمارے) کے ایک شہر کند گام کے رہنے والے تھے۔ جینیوں کا صحیفہ مقدسہ جس میں تری تھنکروں کی تعلیم کا خلاصہ تھا اور جو ہما ویرجی کی طرف منسوب ہے ”چودہ پورا“ کے نام سے مشہور ہے، لیکن اس پر انقلاب کے اتنے دور گزرے ہیں کہ خود جینیوں کا اعتراف ہے کہ وہ اصل چیز مدت ہوئی ضائع ہو گئی۔ جرمن مستشرق وٹزنگا بیان ہے کہ ”عین مذہب بڑھ مذہب سے قدیم تر ہے، لیکن جینیوں کا مذہب ادب ہم لوگوں تک اپنی قدیم ترین صورت میں نہیں پہنچا۔ خاص یہی وجہ ہے کہ ہم بڑھ مذہب کی ادبیات کے بعد اس کو بحث کر رہے ہیں“

عین مذہب کی ادبیات السنہ ہند کی تاریخ کے اعتبار سے بھی بہت اہم ہے کیونکہ جینیوں نے ہمیشہ خیال رکھا تھا کہ ان کی تصنیفات عامۃ الناس کی دسترس سے قریب تر ہوں، یہی وجہ ہے کہ ان کی تشریحی (Canonical) کتابیں اور قدیم ترین تفسیریں پراکرت زبان (مکھی اور ہمارا سٹری) میں پائی جاتی ہیں۔ جینیوں نے آخر زمانہ میں مثلاً سوتیمبر فرقہ والوں نے آٹھویں صدی میں اور دیگر فرقہ والوں نے کچھ قبل تفاسیر، علی تصنیفات اور شعر و سخن کے لیے سنسکرت زبان کا استعمال شروع کیا، ان میں بعض مصنفین سہل اور سگفتہ سنسکرت استعمال کرتے ہیں۔ بعض شاعرانہ طرز کے لحاظ سے سنسکرت زبان کے قدیم شعرا کا تتبع کرتے ہیں۔ بعضوں نے سنسکرت اور پراکرت ملی جلی زبان کا انتخاب کیا ہے جو ”ہندوستانی“ کے لگ بھگ ہے۔

عین مذہب اپنی مقدس کتابوں کے مجموعے کو ”سداھانت“ یا ”اگم“ کہتے ہیں، سوتیمبر اور دیگر دونوں فرقہ والے ”بارہ انگوں“ کو اپنے تشریحی ادب کا اولیں اور اہم ترین جزو بتاتے ہیں

ڈیٹرز کتا ہے کہ اس وقت ہم لوگ صرف سو تیس ہزار روپوں کی سدھانت کا تفصیلی علم رکھتے ہیں اس میں مفصلہ ذیل کتابیں ہیں :-

(۱) بارہ انگے (اعضاء) (۲) بارہ اُپنگے (ریا تانوی اعضاء) (۳) دس پٹنے (منتشر جزا)

(۴) چھ چیدا سترے -

سدھانت کی تعداد ۳۵ بتائی جاتی ہے لیکن کتابوں کے نام سے ۳۵ اور ۵ کے دیا ن کتابوں کی تعداد معلوم ہوتی ہے۔

دیگیروں کا عقیدہ ہے کہ "پروا" اور "انگا" ضائع ہو گیا۔ پانچویں صدی مسیحی میں گجرات کے اندر ایک جلسہ ہوا، اس کے صدر "دیوار دھی" تھے اور یہ بات طے کی گئی کہ کتب مقدسہ کو جمع کیا جائے اور ان کی نقل کی جائے "بارھواں انگا" جس میں "پروا" کا خلاصہ و انتخاب تھا اس وقت اپنی اصلی حالت میں نہ تھا، یہی وجہ ہے کہ گیارہ انگے "صرف اصلی حالت میں ہمارے پاس پہنچے ہیں۔ دیوار دھی نے جین سدھانت کی تدریس پانڈی پتر کے کانسل کے مرتبہ سدھانت کے مطابق کی، پانڈی پتر کو یہ فرض حاصل ہوا کہ جین سدھانت کے آخری تری تھنکر کی تعلیمات پہلے اسی سرزمین میں مدون کی گئی۔ جین مذہب کے قائد اعظم "بھد بابو" قحط سالی کی وجہ سے ہجرت کر کے جنوبی ہند میں بمقام کرناٹہ "چلے گئے تو پھر "چودہ پروا" کا عالم سوائے "ستمول بھدر" کے کوئی نہیں رہا، وہ گدھ ہی میں رہے اور اب جینیوں کی عنان سیادت انہی نے ہاتھ میں لی۔ انہی کے عہد میں پانڈی پتر کے جلسہ کے فیصلہ کے مطابق "گیارہ انگوں" کی ترتیب دی گئی، اور "چودہ پروا" کے بقیہ آثار، تعلیم و تہذیب کو بارہویوں انگے یعنی "ڈیٹھی واسے" (Dithivaya) جمع کر دیا گیا۔

باتی